

# अब छात्रों को नौकरी दिलाने में मददगार बनेगा एआई

योग्यता व जरूरत के मुताबिक कंपनी तक आपका बायोडेटा पहुंचाएगा साफ्टवेयर  
अंकित गर्ग

रुड़की। अब छात्रों को नौकरी दिलाने में मददगार बनेगा एआई। यूटीयू ने एआई आधारित स्मार्ट प्लेसमेंट एंड इंटरशिप साफ्टवेयर डेवलप किया है, जिससे खुद-ब-खुद छात्रों की योग्यता एवं नौकरी की जरूरत के अनुसार उनके बायोडेटा कंपनी तक पहुंच जायेंगे।

इसमें एआई छात्रों के बायोडेटा में की-वर्ड को सर्च करेगा और फिर उसी के अनुरूप संबंधित कंपनियों को जानकारी देगा। इस नई तकनीक के प्रति छात्रों में भारी रुझान देखने को मिल रहा है। वीर माधो सिंह भंडारी उत्तराखंड तकनीकी विश्वविद्यालय (यूटीयू) ने गत 8 अप्रैल

**1200** छात्र पंजीकरण करा चुके हैं विवि के

को स्मार्ट प्लेसमेंट ऑटोमेशन सिस्टम लॉन्च किया है। जो एआई तकनीक आधारित है।

यह यूटीयू के छात्रों के लिए निशुल्क है, वहीं अन्य निजी संस्थानों के छात्रों से वनटाइम 1000 रुपये रजिस्ट्रेशन शुल्क लिया जाएगा। इसके बाद छात्रों को लॉगिन, पासवर्ड मिलेगा। जिसके जरिए छात्र अपना बायोडेटा व अन्य जानकारी अपलोड करेंगे। इसके बाद साफ्टवेयर का ऑटोमेशन सिस्टम छात्र की योग्यता



के अनुसार सिस्टम में रजिस्टर्ड कंपनियों को बायोडेटा भेज देगा।

इसके बाद कंपनी और छात्र एक दूसरे से संवाद कर सकते हैं। छात्र कंपनियों के हिसाब से भी अपने बायोडेटा को तैयार कर साफ्टवेयर में अपलोड कर सकेंगे। यह नौकरी के साथ ही इंटरशिप के भी

“ स्मार्ट प्लेसमेंट ऑटोमेशन सिस्टम को लॉन्च कर दिया गया है। इससे छात्रों को प्लेसमेंट में भारी सुविधा होगी। प्राइवेट संस्थानों के छात्रों को संबंधित संस्थान के निदेशक के माध्यम से सूचना देनी होगी। जिसके बाद उन्हें भी इस सुविधा का लाभ मिलेगा। - प्रो. ओंकार सिंह, कुलपति

अवसर प्रदान करेगा।

500 कंपनियां हो चुकी हैं रजिस्टर्ड : कुछ दिनों में ही साफ्टवेयर पर विवि के 1200 छात्र रजिस्ट्रेशन करा चुके हैं। जबकि 500 से ज्यादा कंपनियां भी रजिस्टर्ड हो चुकी हैं। साफ्टवेयर की खूबी यह है कि इसमें हर समय कितने

तकनीकी संस्थानों की सहमति के बाद किया गया लांच

■ इस प्लेटफॉर्म में शामिल होने के लिए विवि की ओर से पिछले साल सितंबर माह में विभिन्न संस्थानों की बैठक लेने के बाद सहमति प्राप्त की गई। साफ्टवेयर व्यू में कंपनियों की संख्या और उनमें रिक्त पद, आवेदन करने वाले छात्रों की संख्या, ऑफर और सबसे अधिक और सबसे कम पैकेज आदि का सभी व्योरा डिस्टले होगा।

नौकरी के अवसर हैं और कितनों को नौकरी मिल चुकी है, उसका आकड़ा और ग्राफ जारी होता रहेगा। संवाद